

सालियानी रिपोर्ट अप्रैल 2016 खां मार्च 2017

सिंधालाजी ट्रस्ट पंहिंजो कारोबार स्टेंडिंग कामेटीअ द्वारां हलाईदी आहे हिन साल में कामेटीअ जूं छह मीटिंगूं थियूं। छह पैट्रन, ब सीनियर पैट्रन ऐं 12 लाईफ मेम्बर पिणु हिन साल थिया। साल में थियल मशगूलियुनि जो मुख्तसिर बयान हिन रीत आहे:

लाइब्ररी:

हिन साल अटिकल 333 किताब ऐं 35 मख्ज़नुनि जा परचा लाइब्ररीअ में शामिल कया विया। हिन वक्त लाइब्ररीअ में सिंधी, हिंदी ऐं अंग्रेज़ीअ जा अटिकल 20350 किताब ऐं 1265 मख्ज़नुनि जा परचा मौजूद आहिनि। 1075 खां मथे अगूणा अणलभ किताब हथ करे संभाल सां रखिया विया आहिनि।

किताबनि खां सवाइ सिंधी रागींदइनि जूं 850 आडियो कैसेटूं, 850 सीडी., वी.सी.डी ऐं 150 सिंधी प्रोग्रामनि ऐं नाटकनि जूं वीडियो कैसेटूं बि लाइब्ररीअ में मौजूद आहिनि।

हिन साल सतीश रोहड़ा, मुरली गोविंदाणी, प्रीतम वरियाणी, हरी मीड़ाणी, लछमण कोमल, लाल हरदासाणी, हूंदराज बलवाणी, तेज क़ाबिल ऐं टेउंराम दरबार वटां काफी किताब हासिल थिया।

दस्तावेज़ विभाग:

अणलभ किताब स्केन करे सरवर्क समेत हूबहू सागी हालत (3/5 कापियूं) में ठाहे महफूज़ करे रखण जो कार्य ज़ोर शोर सां जारी आहे। कम्प्यूटर ते स्केन थियल हिननि किताबनि जूं सी.डी बि तयार करे रखियल आहिनि, जीअं ज़रूरत मुताबिक हिननि नायाब पुस्तकनि जूं वधीक कापियूं शया कराए सघिजनि। हेलताई कुल 95 किताब ठाहे रखिया विया आहिनि।

सागी तरह मरहूम मकबूल अदीबनि जे जुदा जुदा मख्ज़नुनि में छुड़विछुड़ थियल रचनाउनि खे सहेड़े वरी कम्प्यूटर ते चाढ़े किताबी सूरत में 3/5 कापियूं

त्यार करे महफूज़ रखण वारी योजना हेठि 24 खनु किताब त्यार करे रखिया विया आहिनि।

कुल मिलाए 16 अदीबनि जी कारनर्स लाइ मवादु आहिस्ते आहिस्ते गडु थी रहियो आहे। वास्तेदार अदीबनि मुतइलक मिल्यल मवादु, रचनाउं, दस्तख्त, चित्र, फोटा वगैरह सभु सहेडे सिलसिलेवार रखिया पिया व' नि।

अदीबनि जे रचनाउनि जा दस्तख्त ऐं हुननि डांहुं लिखियल खत बि गडु करे रखिया पिया व' नि।

1150 खां मथे सिंधी नाटक स्क्रिप्ट बैंक में मुयसर करे रखिया विया आहिनि। के के नाटक त 120 सालनि खां बि वधीक अर्सी अगि जा लिख्यल आहिनि।

सरस्वती म्यूज़ियम ऐं आर्ट गैलेरी

म्यूज़ियम ऐं आर्ट गैलेरीअ में सटील जे फ्रेमनि में लगल बोर्डनि ते अगु गडु कयल 1200 खां मथे रंगीन फोटनि में बि हिन साल इज़ाफो आयो आहे। ही चित्र नक्शा, सिंध जे जाग्राफी ऐं तवारीखी खां सवाइ सिंधी संस्कृतीअ जे अनेक पहलुनि ते भरपूर रोशनी था विझनि। सिंधी अदीबनि खां सवाइ सिंधी विदवाननि, संतनि, फिल्मी सितारनि, स्वतंत्रता संग्रामियुनि, कलाकारनि, फौजियुनि, पारलियामेंट मेम्बरनि ऐं सरकारी उपाधियूं हासिल कयल महान हस्तियुनि जा घणेई चित्र मौजूद आहिनि। शाह, सचल, सामी, शाह जूं सूरमियूं ऐं झूलेलाल जी जीवनीअ जा बि अनेक चित्र रखिया विया आहिनि।

म्यूज़ियम लाइ गडु कयल अणलभ चीजूं रखण लाइ खासि शीशे जा नंदा 20 कबट आहिनि। अंदरि बिजली ऐं म्यूज़िक जो बंदोबस्त रखियो वियो आहे। म्यूज़ियम में जंडीअ जो कमु, कुट जा बासण, हमाम दस्तो, बैरागण, के निज सिंधी साज़, चमिडे ऐं भरत जे कम जा इस्म रखिया विया आहिनि।

मंघाराम मलकाणी ड्रेमेटिक क्लब

29 मै 2016 ते सिंधालाजी खुलियल छिति ते बाल कलाकारनि जो नृत, नाटक ऐं संगीत जो प्रोग्राम मोती प्रकाश जे कोमी तराने 'आंधीअ में जोति

जगाइण वारा सिंधी सां शुरू थियो। गाइक कलाकार हुयूं सिमरन टिलवाणी ऐं काजल टिलवाणी। इन मौके ते सिमरन तरफां 'जाग सिंधी जाग' ऐं द्वीप चेतनाणीअ तरफां 'डिनी का माउ सूरनि जी' गीत बि पेश थिया। जिया अनंदाणीअ जी कोरिओग्राफीअ हेठि हर्षिता लालवाणी, त्विशा चेतनाणी ऐं प्रांजल वाधवाणीअ 'हिडकीअ मथां मूंखे आई हिडकी' लोक गीत ते लाजवाब नृत्य सां दर्शकनि खे झूमाए छडियो। ब नंढिडा नाटक 'धनुष कंहिं भगो' ऐं 'मूंखे अंजाम घुरिजे' साहिब बिजाणीअ जा लिख्यल संदसि ई हिदायतकारीअ में बाल कलाकारनि करे दर्शकनि खे खुशि करे छडियो। अदाकार हुआ: काजल टिलवाणी, करिश्मा तिलोकाणी, संचित टिलवाणी, निखिल वाधवाणी, कृशना लालचंदाणी, कृतार्थ केला ऐं पायल वरियाणी। सभिनी कलाकारनि खे सूखिडियूं डिनियूं वयूं।

24 जुलाए 2016 ते 'सिंधालाजी रंग मंच' डाक्यूमेंटरी फिल्म डेखारी वई। साहिब बिजाणीअ जी लिख्यल हिन फिल्म में सिंधालाजीअ तरफां 1985 खां कयल नाटकनि जो इतिहास डेखारियल आहे। काफी तफसील डियण खां सवाइ केतिरनि नाटकनि जूं झलकियूं बि डिनल आहिनि।

20 ऐं 21 आगस्ट 2016 ते अहमदाबाद में 'विजन सिंधू चिल्ड्रन एकेडमीअ' तरफां बाल अदाकारनि लाइ रखियल वर्कशाप में शिरकत करण लाइ 8 बाल कलाकार श्री तुलसी थावाणीअ जी निगरानीअ हेठि मोकिलया विया।

18 सेप्टेम्बर 2016 ते श्री कमल निहालाणीअ आकाशवाणी भुज तां प्रसारित थियल नाटकनि जी जाण डिनी। हिन किन नाटकनि जूं झलकूं बुधाईदे प्रोग्राम खे काफी दिलचिस्प बणायो।

9 आक्टोबर 2016 ते गुजरात बाल अदाकारनि जी चटाभेटीअ में भाग वठण लाइ साहिब बिजाणीअ जो लिख्यल ऐं हिदायतकारी कयल नाटक 'हू चवनि तूं न चउ' मोकिल्यो वियो। हिन नाटक खे कुल 4 इनाम अता थिया। बहतरीन हिदायतकारी (नम्बर 1), बहतरीन स्क्रिप्ट (नम्बर 2), बहतरीन अदाकार (नम्बर 1) ऐं बहतरीन पेशकश (नम्बर 2)। अदाकार हुआ

पायल वरयाणी, पूनम लालवाणी, मोहित तिलोकाणी, कृतार्थ केला, जयश्री गुलवाणी ऐं थेरेसा चेतनाणी।

22 ऐं 23 आक्टोबर 2016 ते 'बनी सेवा संघ' जी नींढ ते क्लब जा बाल कलाकार साहिब बिजाणीअ जा लिख्यल ऐं हिदायत कयल ब नाटक 'हू चवनि तूं न चउ' ऐं 'सिंध पई यादि अचे' उते हज़ारनि दर्शकनि अगियां कामयाबीअ सां पेश करे आया।

23 आक्टोबर 2016 ते वरी श्री कमल निहालाणीअ आकाशवाणी भुज ता प्रसारित थियल सिंधी रेडियो नाटकनि बाबति गाल्हायो। इन मौके ते अहमदाबाद चटाभेटीअ में खटी आयल अदाकारनि जो सन्मान बि कयो वियो।

साल 1996 खां वठी सुर्गवासी जीवत हीरानंद चावला जे याद में संदनि कुटुंब वारनि तर्फां बारनि खे इनाम ःळवसक चसंजमक डमकंसद्ध डियण जी शुरुआत कयल आहे। आदीपुर-गांधीधाम मां सिंधी विषय में प्राइमरी सेकन्डरी, हायर सेकेन्डरी जे साल्याने इम्तिहान में पहिरियो नंबरु हासुलु कंदइ बार खे उहो इनाम डिनो वैदो आहे।

ता. 23 आक्टोबर 2016 ते साल 2014-15 ऐं साल 2015-16 जे अहिइनि कुल 8 बारनि खे (जिनि में बिनि बारनि जी टाइ थियल हुई) श्री प्रीतम वरयाणी ऐं श्री जयंती ठक्कर जे कर कमलनि सां मेडल पाए ऐं सन्मानित कयो वियो।

4 डिसम्बर 2016 ते दर्शकनि खे साहिब बिजाणीअ जा लिख्यल ब नाटक 'पैसो न प्यार खपे' ऐं 'डोही केरु' डेखारिया विया। बिन्ही नाटकनि जो हिदायतकार हो साहिब बिजाणी। अदाकार हुआ कृतार्थ केला, मोहित तिलोकाणी, पायल वरयाणी, निखिल वाधवाणी ऐं हिमांशू लालवाणी।

22 जनवरी 2017 ते मकानी अदाकारनि चम्पा चेतनाणीअ सां गडिजाणी रखी वई। चम्पा पंहिंजे रंग मंच जीवन जो वरनन कंदे के दिलचस्प वाकिआ बुधाया। बुधंदइनि जे सुवालनि जा मौजूं जवाब डिना ऐं पंहिंजो

लिख्यल नाटक 'आम आदमी माकोड़ो आकार' पढ़ी बुधायो। इन खां अगि मिसरी ऐं नारियल डई संदसि जोगो सनमान कयो वियो।

26 फरवरी 2017 ते वेज़ड़ाईअ में गुज़ारे वियल रंग मंच जे आला कलाकार मदन जुमाणीअ खे श्रधांजली डींदे लखमी खिलाणी ऐं साहिब बिजाणीअ संदसि नाटकी जीवन ऐं शखिसयत जो विस्तार सां वरनन कयो। आखिर में संदसि नाटक 'वसीयत नामो' साहिब बिजाणीअ जी हिदायतकारीअ में पेश थियो। अदाकार हुआ महेश खिलवाणी, कोमल दयालाणी, चम्पा चेतनाणी, तुलसी थावाणी ऐं मुकेश तिलोकाणी।

'विश्व रंग मंच डींहं' जे सिलसिले में 26 मार्च 2017 ते 'रचना ट्रस्ट' तरफां प्रभू दर्शन हाल में 2 हिंदी नाटक पेश थिया। संदनि नींढ ते, इन मौके ते क्लब तरफां सिंधी बाल नाटक 'डोही केरु' बि पेश कयो वियो।

साधू हीरानंद नवलराइ अकाडमी,

25 नवंबर 1992 में इंडियन इन्स्टीट्यूट आफ सिंधालाजीअ तरफां, स्कूल नरसरी क्लास जे सतनि बारनि सां शुरू कयो वियो हो ऐं साल 2005 में स्कूल 12 दर्जे ताई पहुतो। हाइर सेकंडरी स्कूल थियणु जी शुरूआती साल में 436 बार हुआ। साल 2016-17 में 421 शार्गिद हुआ जिनि मां सिंधी बार 182 हुआ।

गुजरात बोर्ड जे इम्तिहाननि जो नतीजो:

मार्च 2017 में बोर्ड जे डहें दर्जे जो नतीजो हिन रीति रहियो:

कुल विद्यार्थी	कामयाब	नतीजो
37	28	76.00%

मार्च 2017 में बोर्ड जे बारहें दर्जे जो नतीजो हिन रीति रहियो:

कुल विद्यार्थी	कामयाब	नतीजो
23	19	83.00%

शार्गिदनि लाइ सहायता: स्कूल जे 31 घुरिजाउ विद्यार्थियुनि खे नारी ओधराणीअ तरफां कुल 129400 रुपया सहायता तोर हासिल थिया। वी सिंधीज़,

मकानी संस्था तरफ़ां घुरिजाउ 9 शार्गिदयाणियुनि खे कुल 79900 रुपया सहायता मिली।

किताबी पढ़ाईअ सां गडि सजे साल में बारनि जूं बियूं बि घणेई सरगरमियूं रहियूं, जिनि में रंगोली, गरबा, नाच, मज़मून लिखण ऐं बारनि जूं चटाभेटियूं बि शामिल हुयूं जहिड़ो कि पोस्टर ठाहिण, रखिड़ी ठाहिण, पेंटिंग ऐं झाईग, बैत पढ़णु, तकरीर करणु, सूरतखती, क्लास सींगारणु ऐं सजाइण, सफ़ाई वगैरह।

हेठि जाणायल वडा डीहं बि स्कूल में बारनि मल्हाया

वण पोखयो ऐं सफ़ाई डीहं (11 जून), योगा डीहं (21 जून), खाधे बाबति जागृती डीहं, रखिड़ी बंधन (16 आगस्ट), स्वतंत्रता डीहं (15 आगस्ट), जनमाष्टमी (23 आगस्ट), मास्तरनि जो डीहं (5 सेप्टेम्बर), स्वछता अभियान डीहं (2 आक्टोबर), नवरात्रि उत्सव (7 आक्टोबर), डियारी उत्सव (25 आक्टोबर), बाल दिवस (25 नवम्बर), क्रिसमिस डीहं (23 डिसम्बर), उतिरायण (13 जनवरी), हेमूं कालाणी शहीदी डीहं (21 जनवरी), प्रजातंत्र दिवस (26 जनवरी), डहें ऐं बारहें दजे जे विद्यार्थियुनि सां विदाई उत्सव (फबरवरी) ऐं होली (23 मार्च)। अगिएं साल खा ग्रांड पैरेंट डीहं बि साल में ब दफ़ा मल्हायो वियो।

इन खां सवाइ:

- साल में ब टे दफ़ा शार्गिदनि खे कछ में वेझियुनि ऐराज़ियुनि में विंदुर ऐं सिख्या लाइ पिकनिक ते वठी वठिबो आहे।
- एप्रिल 2016 में पर्सनल्टी डेवलपमेंट कोर्स हलायो वियो। बारनि खे संगीत, नृत्य ऐं नाटक खां सवाइ कराटे ऐं एरोबिक्स जी बि सिख्या डिनी वई। कुल 32 बारनि उन जो खुब लाभ वरितो।
- स्कूल जे विद्यार्थियुनि जुदा जुदा स्कूलनि में थियल कब्बडी (7-8 जूलाइ) ऐं क्रिकेट चटाभेटियुनि में भरपूर हिसो वरतो।
- स्कूल तरफ़ां 8 फबरवरीअ ते स्कूल डीहं मल्हायो वियो।
- भदरेश्वर डांहिं 9, 10, 11 ऐं 12 दर्जे जे शार्गिदनि खे शिक्षा ट्रिप ते मोकिल्यो वियो।

- आक्टोबर में स्कूल में शार्गिदनि लाइ मेडीटेशन ऐं योगा कैम्प रखी वई।
- इंटर स्कूल मज़मून चटाभेटीअ में (सबजेक्ट: प्रोहिबिशन आँफ़ लिकर इन गुजरात) डाक्टर सी.जी. हाइ स्कूल में बारनि हिसो वरितो (10 जुलाइ).
- स्कूल में नियम सां योगा जी सिख्या बि डिनी वेंदी आहे।
- गुजरात ऐडियूकेशन बोर्ड जा इमितहान स्कूल जे 6 ब्लाकनि में मार्च 2017 में वरता विया।
- 28 जुलाइ ते महिसाणा धूध डइरी ऐं महिसाणा वाटर पार्क डांहीं पिकनिक कई वई।

उच्च सिख्या ऐं रिसर्च विभागु

हिन साल बि रचना शाय़ा करणु जी जवाबदारी हिन विभाग खे डिनी वई आहे। हिन में रचनाउं सिंधी ऐं देवनागरी बिन्ही लिपियुनि में आहिनि। पाठकनि खे अगिएं पर्चे में बिनि लिपियुनि में छपियलु पर्चो पसंद आयो जंहीं करे हिन दफ़े बि मयारी रचनाउनि खे बिन्ही लिपियुनि लाइ रखियो वियो आहे। सिंधालाजी द्वारा सिंधीअ में तयार कयल भारत जे संविधान जो कुझु हिसो देवनागरीअ में कयो वियो आहे। इन खां सवाइ सरकारी या गैर सरकारी इदारनि मां मिलंदइ ज्तंदेसंजपवद ंदक ज्तंदेबतपचजपवद जो कमं हलदंो रहे थो। अंग्रेजी सिंधी डिक्शनरी जे टाईप सेटिंग ऐं प्रूफ सुधारण जो कमु हले पियो।

सरतियूं

हर महीने जे पहिरिएं मंगल ते सरतियुनि जी गडिजाणी सजो साल लगभग नियम सां हली। हिन में हमेशह जियां सामाजिक मसइलनि ते, सिहत जी संभाल, मानसिक शक्ती ऐं योग, ध्यान वगैरह ते जाण डिनी वई ऐं हर कंहीं पंहिंजा आजमूदा पेश कया। आर्गन डोनेशन लाइ हिन साल बि आगस्ट में जिनि जा नाला दर्ज न थियल हुआ उन्हनि पंहिंजा नाला दर्ज कराया। हर साल जियां सरतियुनि पंहिंजे ग्रूप में जमा कयल डोनेशन सां स्कूली बारनि खे यूनीफॉर्म, स्वेटर वगैरह वठी डिना।

विक्रो विभाग

सिंधालाजीअ जे स्टाॅल में किताबनि, आडियो वीडियो कैसेटुनि ऐं सी.डी, डी वी डी खां सवाइ सिंधी सिखण लाइ किताब, चार्ट, सिंधी विद्वानि, संतनि ऐं अहम हस्तियुनि जूं तस्वीरूं, सिंध जा नक्शा विक्रे लाइ रखियल आहिनि। हमेशह वांगुर हिन साल बि 9, 10, ऐं 11 नवम्बर ते लीलाशाह कुटिया ते स्टाॅल लगायो वियो। कुल मिलाइ किताबनि ऐं कैसेटुनि जो विकरो 3744 रुपयनि जो थियो। दिल्लीअ में वल्ड बुक फेयर में बि सिंधालाजीअ जे तरफां स्टाल लगायो वियो जिते 7684/- रुपयनि जो विकरो थियो।

सरगर्मियूं

1. चेटीचंड प्रोग्राम जे सिलसिले में 9 अप्रेल 2016 ते साहिब बिजाणीअ शुरू में विस्तार सां चेटीचंड ऐं सिंधी बोली डीहं ते रोशनी विधी। उन बइदि कीरत बाबाणीअ जे लिख्यल सिंधियत जे जज़्बे सां भरपूर नाटक 'हैफ़ तिन्ही खे होइ' ते सिंधालाजी तरिफां जोड़यल फ़िल्म दर्शकनि खे डेखारी वई। महेश खिलवाणीअ जे हिदायतकारीअ हेठि अदाकार हुआ पाण महेश खिलवाणी, चम्पा चेतनाणी, कोमल दयालाणी, हनी खिलवाणी, मुकेश तिलोकाणी ऐं तुलसी थावाणी।
2. 10 अप्रेल आरतिवार डीहूं संगीत महफिल में राजेश भावनाणी, घनशामदास बजाज, सिमरन टिलवाणी, सुशमा राइसिंघाणी, मुकेश तिलोकाणी, रोशन गोपलाणी, काजल छाया ऐं सपना राइसिंघाणीअ सिंधयत जे जज़्बे सां भरपूर गीत, कलाम, काफियूं गाए सिंधी संगीत जी भिनता पेश कई। आखिर में आयोलाल झूलेलाल जे गीत ते दर्शकनि बि नृत्य में शामिल थी झूमण लगा। आखिर में सभिनी गडिजी भोजन वरतायो।
3. 12 अप्रेल ते सिंधालाजीअ जे कर्मचारी (ड्राईवर) श्री राम मंगताणीअ जी अचानक मृत्यु ते शोक सभा में डाइरेक्टर श्री कमल निहालाणीअ हिन खे भाव भिनल श्रधांजली डिनी। आफिस पिण संदसि यादि में बंदि रखी वई।

4. 13 अप्रेल 2016 ते ट्रस्ट जे चेरमन श्री राम बखशाणीअ जी सदरत हेठि मीटिंग थी। वेझडाईअ में गुजारे वियल दाइमी ट्रस्टी श्री मोती प्रकाश ऐं दादी निरमला गजवाणीअ जी खाली थियल जाइ ते श्री साहिब बिजाणी ऐं श्री हरी मेडाणीअ खे दाइमी ट्रस्टी मुकरर कयो वियो। ट्रस्ट जे अगूणे चेरमन श्री मूरज मंघनाणीअ जी अलील सिहत सबब इस्तीफा मंजूर करे संदसि सुपुत्र श्री चंदर मंघनाणीअ खे दाइमी ट्रस्टी रखियो वियो।
5. 19 अप्रेल ते कच्छ जो अगूणे कलेक्टर श्री कमल दयाणी पंहिंजे माता पिता सां सिंधालाजीअ में आयो। हू सिंधालाजीअ जी शाही लइबरी, म्यूज़ियम ऐं चित्रशाला खां सवाइ बियो अमली कार्य डिसी निहायत खुश थिया।
6. 12 अप्रेल ते माउंट लिटेरा स्कूल जा 180 शागिर्द सिंधालाजीअ जो कार्य डिसण लाइ आया। खेनि तफसीलवार लइबरीअ ऐं चित्रशाला में समझाणी डिनी वई।
7. 1 मइ 2016 आरतवार डीहुं माहवार सूफियाणी चैंकी एवज़ दर्शकनि खे फ़िल्म कितकिताई डेखारी वई।
8. 5 जून 2016 आरतवार डीहुं 2 नाटक पेश कया विया। गोबिंद माल्हीअ जे नाटक 'ज़मानो को आयो आहे' जंू हिदायतकार हुयूं चम्पा चेतनाणी ऐं कोमल दयालाणी। अदाकार हुआ चम्पा चेतनाणी, तुलसी थावाणी, मुकेश तिलोकाणी ऐं कोमल दयालाणी। बियो नाटक हो वासदेव निर्मल जो लिख्यल 'जिगर जा टुकर' । साहिब बिजाणीअ जे हिदायतकारीअ में अदाकार हुआ संगीता खिलवाणी ऐं महेश खिलवाणी। दर्शकनि हिननि नाटकनि जो खुब मज़ो माणियो।
9. 14 जून ते बर्ख शाइर दादा हरी दिलगीर जो जनम शताबदीअ जे सिलसिले में प्रभू दर्शन में दरयाणी परिवार तरफां थियल संगीत महफ़िल में सिंधालाजीअ जे भरपूर सहकार सां संगीत प्रोग्राम में दादा जा लिख्यल गीत ई गाया विया। गायक कलाकार हुआ विश्नी इसराणी, काजल छाया, दुशयंत आहूजा, तुलसी मंगताणी ऐं सपना राइसिंघाणी। भरिया ब कलाक

- दर्शक शांतीअ सां दादा दिलगीर जे गीतनि जो आनंद माणीदा रहिया।
प्रोग्राम जी काररवाई साहिब बिजाणीअ पंहिंजे सुभावीक नूअ में हलाई।
10. 15 आगस्ट 2016 सूमर डीहुं प्रभू दर्शन हाल में श्री लालचंद वीधाणी जो जनम डीहुं ऐं श्री रेवाचंद खियाणीअ जी वरसी वीधाणी परीवार तरफां मल्हाइण में सिंधालाजीअ जो खेनि चुस्त सहकार रहियो। इन मोके ते मुम्बईअ मां मशहूर गायक सरल रोशन सां गडु मकानी गायकाउनि सपना राइसिंघाणी ऐं विशनी इसराणीअ वाह जा सूफी कलाम ऐं काफियुनि जी मौज मचाई आखिर में दुआ जो कलाम सां प्रोग्राम पूरो थियो। सभिनी कलाकारनि जो सनमान कयो वियो। काररवाई हलाइण जी जवाबदारी हमेशह जियां साहिब बिजाणीअ निबाही।
 11. 20 आगस्ट 2016 छंछर डीहुं मर्कजी साहित अकाडमीअ जे सहकार सां सिंधालाजीअ में 'लेखक सां गडिजाणी' प्रोग्राम में बडौदा मां आयल साहित अकाडमी इनाम-याफ़त साहितकार श्री नामदेव ताराचंदाणी निहायत दिलचस्प नमूने पंहिंजी शखसियत ऐं साहित रचना ते भरपूर रोशनी विधी। हिन साहिब बुधंदइनि जे सुवालनि जा मोजूनि जवाब डिना इन मौके ते संदसि छपियल पुस्तक पिण रखिया विया हुआ।
 12. 2 आक्टोबर आरतवार डीहुं शाम जो सूफियाणी चेंकीअ बदिरां दर्शकनि खे कितकिताई फिल्म जो बियाँ हिसो डेखारियो वियो।
 13. 22 ऐं 23 आक्टोबर 2016 ते सिंधालाजीअ जा अदाकार कछ जे बनी इलाके में चार नाटक पेश करण विया। हिननि बनीअ जी अथाह खलक अगियां वसीअत नामो, हू चवनि तूं न चउ, हैफ़ तिन्ही खे होय ऐं सिंध पई यादि अचे, नाटक पेश करे दर्शकनि खे खुशि करे छडियो। अदाकार हुआ महेश खिलवाणी, मुकेश तिलोकाणी, तुलसी थावाणी, चंपा चेतनाणी, कोमल दयालाणीश् संगीता खिलवाणी, हनी खिलवाणी, पायल वरयाणी, पूनम लालवाणी, कृतार्थ केला, जयश्री गुलवाणी, मोहित तिलोकाणी ऐं थेरीसा चेतनाणी। सिंधालाजीअ जे डाइरेक्टर श्री कमल निहालाणीअ जी रहनुमाईअ हेठि हिननि बनीअ में ब डीहं कामयाबीअ सां नाटक पेश कया।

14. 30 आक्टोबर खां 4 नवम्बर ताई विजिलंस अवेरनेस हफ़ते जे सिलसिले में ता. 3 नवम्बर 2016 ते छब्बैस् जी माली मदद सां ईश्वरीजीवत बक्षाणी हाल में हिकु नंडो सेमीनार कयो वियो। जंहिं में डाँ विमी सदरंगाणी, श्री ओकेश खत्री, श्री महेश खिलवाणी, कोमल दयालाणी, सीमा गुरनाणी ऐं संगीता खिलवाणीअ हेठियनि विषयनि ते पंहिंजा पंहिंजा वीचार पेश कया।
1. जीवन में इखलाक जी अहिमियत - डाँ. विमी सदरंगाणी
 2. भ्रष्टाचार खे तड़े कढणु कंहिंजी जवाबदारी - ओकेश कुमार खत्री
 3. भ्रष्टाचार जो सुरो - मुल्की तरकीअ में रंडक! - महेश खिलवाणी
 4. छा असां पंहिंजे मुल्क सां ईमानदार आहियूं - कोमल दयालाणी
 5. मुल्की विकास में इखलाकी मुल्हनजी अहिमियत - सीमा गुरनाणी
 6. भ्रष्टाचार रोकण में आम माण्डूअ जो योगदान - संगीता खिलवाणी
- मथियनि विषयनि ते आयल महिमाननि मां बि केतिरनि ई पंहिंजा वीचार पेश कया। सेमीनार जी कार्रवाई हलाई श्री कमल निहालाणी!
15. 6 नवम्बर ते सिंधालाजीअ में मकानी कलाकारनि गुरु नानक जा गुरवाणीअ मां शब्द ऐं बिया भजन गाए गुरुजिनि जो जनम उत्सव मल्हायो।
16. 9, 10 ऐं 11 नवम्बर 2016 ते आदीपुर में स्वामी लीलाशाह वर्सीअ जो मेलो लगो। मेले में हमेशह जियां सामूहिक शादियूं थियूं, जणिया पाता विया। हमेशह जियां सिंधालाजीअ पारां स्टाल खोलियो वियो। स्टाल में सिंधी किताब, आडियो सी.डियूं, सिंध जा नक्शा, सिंधी सिखण जा किताब, डिक्शनरियूं बि रखियूं वयूं हुयूं। मेले ते आयल माण्डुनि काफी चाहु डेखारियो। खेनि सिंधी साहित, संगीत ऐं संस्कृतीअ जी काफी जाण मिली। काफी विकरो बि थियो।
17. सिंधालाजीअ गुज़िरयल 10 वरहियन में 50 एकांकी नाटक स्टेज ते आणे हिकु अनोखो रिकार्ड काइम कयो आहे। हिननि 50 नाटकनि में 50 नवां अदाकार उभिरी आया आहिनि। उन्हनि सभिनी अदाकारनि जो सनमान करणु लाइ 24 डिसम्बर ते प्रभू दर्शन हाल में हिकु खासि प्रोग्राम करे

हिननि खे शीलड अता कई वेई। उन मोके ते ब नाटक मंघाराम मल्काणीअ जो 'प्रीति जी रीति' ऐं चिमन शर्मा जो 'तलाक' नाटक बि दर्शकनि खे डेखारिया विया।

18. 1 जनवरी 2017 आरतवार डीहं सिंधी अदब जे अवाइली चोयारीअ मां बर्ख अदीब परमानंद मेवाराम जे 150 जनम शताबदीअ जे सिलसिले में मर्कजी साहित अकाडमी ऐं सिंधालाजीअ जे गडियल सहकार सां सिंधालाजीअ जे ईश्वरी जीवत बखशाणी हाल में रखियल सिम्पोज़ियम में मकानी अदीबनि परमानंद मेवाराम जी शखसियत ऐं साहित ते भरपूर रोशनी विधी। सिम्पोज़ियम जो कन्वीनर हो बर्ख अदीब प्रेम प्रकाश।
19. नेशनल बुक ट्रस्ट नई दिल्लीअ तरफां हिन साल 7 जनवरी खां 15 जनवरी 2017 तारीख ताई 9 डीहंनि जो प्रगती मैदान ते वडो शाही किताबनि जो मेलो लगे जंहिं में दुनिया जे केतिरनि वडनि पब्लिकेशन हिसो वरितो। इन मेले में सिंधालाजी पिण हर भरे वांगुर हिसो वरितो ऐं घणे तइदाद में किताब, डिक्शनरियूं आडियो वीडियो, सी.डीज़, चार्ट, पोस्टर, नक्शा, सिंधी सिखण जा किताब रखिया विया।
स्टाल तां केतिरनि सिंधी तोड़े गैर सिंधी लेखकनि, विदवाननि, आम पाठकनि कुझु न कुझु खरीद कयो ऐं सिंधालाजीअ जी जाण हासिल कई। सभिनी आयलनि खे प्रचार लाइ बुलेटिन ऐं ब्रोशर गिफ्ट तोरि डिनो वियो। हिन मेले में काफ़ी सुठो विकरो थियो। बुक स्टाल जी जवाबदारी मुकेश तिलोकाणीअ ऐं रक्शा तिलोकाणीअ संभाली।
20. 7-8 जनवरी 2017 ते मर्कजी साहित अकाडमीअ जे सहकार सां सिंधालाजीअ तरफा नवजुवान लेखकनि जो बिनि डीहंनि जो सेमीनार, श्री प्रेम प्रकाश जे निगरानीअ हेठि थी गुज़िरयो। कुल 18 नवजुवान अदीबनि जिनि मां 12 बाहिरां आयल हुआ, पंहिंजू रचनाउं ऐं तबसरा पढ़िया। आखिर में प्रेम प्रकाश हर अदीब जी रचना ते विस्तार सां गाल्हाईदे रचनाउनि जूं खामियूं ऐं खुबियूं कठी संदनि रहनुमाई कई।

21. 28-29 जनवरी 2017 ते बर्ख सिंधी शाइर दादा हरी दिलगीर जे जनम शताब्दी उत्सव जे सिलसिले में मर्कजी साहित अकाडमी ऐं सिंधालाजीअ तरफां बिनि डीहंनि जो सेमीनार ईश्वरी जीवत बखशाणी हाल में सेमीनार रखियो वियो। काफी अदीब बाहिरां बि अची सहेड़िया। दिलगीर साहिब जे जीवत शख्सियत ऐं साहित ते विस्तार सां ओख डोख थी। संदसि रचियल किताबनि जो नुमाउ बि रखियो वियो। हिन सेमीनार जी कामयाबीअ जो जसु श्री प्रेम प्रकाश खे आहे।
22. 5 फेबरवरी 2017 आरतवार डीहुं माहवार सूफियाणी चेंकीअ में मुम्बई खां खासि आयलशास्त्रीय संगीत जे गायक कलाकार श्री मधूकर वाधवाणीअ पंहिंजे मधुर आवाज़ में सिंधी गीत किलासिकी अंदाज़ में गाए 100 खां मथे दर्शकनि खे जादूअ जे असर हेठि आणे छडियो। गीतनि में सरगम, पलटा, आलाप संदसि गाइकीअ जी खासि सुाणप हुई। तबले ते खेसि संगीत डिनी श्री शंकर बारोट।
23. 5 मार्च 2017 ते महीने जे पहिरिएं आरतवार ते दर्शकनि खे सिंधी फिल्म 'नओं जनम' डेखारी वई।